



Brussell, it-13 ta' Marzu 2020  
REV II – jieħu post l-avviż bid-data tat-23  
ta' Jannar 2018 u d-dokument Q&A  
(REV1) tat-13 ta' Novembru 2018

## AVVIŻ LILL-PARTIJET IKKONĊERNATI

### IL-HRUĠ TAR-RENJU UNIT U L-LIĠI TAL-UE TAL-GHALF TAL-ANIMALI

Mill-1 ta' Frar 2020, ir-Renju Unit ħareġ mill-Unjoni Ewropea u sar "pajjiż terz"<sup>1</sup>. Il-Ftehim dwar il-Hruġ jipprevedi<sup>2</sup> perjodu ta' tranżizzjoni li jintemm fil-31 ta' Dicembru 2020<sup>3</sup>. Sa dik id-data, il-liġi tal-UE kollha kemm hi tapplika għar-Renju Unit u fih<sup>4</sup>.

Matul il-perjodu ta' tranżizzjoni, l-UE u r-Renju Unit se jinneozjaw ftehim dwar shubija ġdida, li jipprovdi b'mod partikolari għal zona ta' kummerċ ħieles. Madankollu, m'hemmx ċertezza dwar jekk jintlaħaqx ftehim bħal dan u jekk jidholx fis-seħħ fi tmiem il-perjodu ta' tranżizzjoni. Fi kwalunkwe każ, tali ftehim jgħid relazzjoni li f'termini ta' kundizzjonijiet ta' aċċess għas-suq ser tkun differenti ħafna mill-partecipazzjoni tar-Renju Unit fis-suq intern,<sup>5</sup> fl-Unjoni Doganali tal-UE, u fil-qasam tal-VAT u s-sisa.

Għaldaqstant, il-partijiet interessati kollha, u speċjalment l-operaturi ekonomiċi, huma mfakkra dwar is-sitwazzjoni legali wara t-tmiem tal-perjodu ta' tranżizzjoni (Parti A hawn taht). Dan l-avviż jispjega wkoll ċerti dispożizzjonijiet rilevanti dwar is-separazzjoni fil-Ftehim dwar il-Hruġ (il-Parti B hawn taht) [kif ukoll ir-regoli applikabbli għall-Irlanda ta' Fuq wara t-tmiem tal-perjodu ta' tranżizzjoni (Parti C hawn taht)].

<sup>1</sup> Pajjiż terz huwa pajjiż mhux membru tal-UE.

<sup>2</sup> Il-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Enerġija Atomika, ĠU C 29 I, 31.1.2020, p. 7 ("Il-Ftehim dwar il-Hruġ").

<sup>3</sup> Il-perjodu ta' tranżizzjoni jista', qabel l-1 ta' Lulju 2020, jiġi estiż darba b'sena jew sentejn (l-Artikolu 132(1) tal-Ftehim dwar il-Hruġ). Il-Gvern tar-Renju Unit s'issa eskluđa tali estensjoni.

<sup>4</sup> Soġġett għal ċerti eċċezzjonijiet previsti fl-Artikolu 127 tal-Ftehim dwar il-Hruġ, li l-ebda waħda minnhom ma hija rilevanti fil-kuntest ta' dan l-avviż.

<sup>5</sup> B'mod partikolari, ftehim ta' kummerċ ħieles ma jipprovdi għal kuncetti tas-suq intern (fil-qasam tal-prodotti u s-servizzi) bħar-rikonossiment reċiproku, il-"prinċipju tal-pajjiż ta' oriġini", u l-armonizzazzjoni. Lanqas ma hemm ftehim ta' kummerċ ħieles li jneħhi l-formalitajiet u l-kontrolli doganali, inklużi dawk li jikkoncernaw l-oriġini tal-merkanzija u l-input tagħhom, kif ukoll projbizzjonijiet u restrizzjonijiet fuq l-importazzjonijiet u l-esportazzjonijiet.

### **Avviż lill-partijiet ikkonċernati:**

Biex jiġu indirizzati l-konsegwenzi stabbiliti f'dan l-avviż, l-operaturi tan-negozju tal-  
għalf huma b'mod partikolari rakkomandati li:

- jiżguraw li jkunu stabbiliti fl-UE, u jirriflettu dan fit-tikkettar korrispondenti; kif ukoll
- jadattaw kanali ta' distribuzzjoni, biex jieħdu kont tal-htigiet tal-importazzjoni.

### **A. IS-SITWAZZJONI LEGALI WARA T-TMIEM TAL-PERJODU TAT-TRANŻIZZJONI**

Wara tmiem il-perjodu ta' tranżizzjoni, ir-regoli tal-UE fil-qasam tal-għalf tal-  
annimali mhux se jibqgħu japplikaw għar-Renju Unit<sup>6</sup>. Dan għandu, b'mod  
partikolari, l-konsegwenzi li ġejjin fl-oqsma differenti tal-liġi tal-UE dwar l-għalf:

#### **1. IMPORTAZZJONIJIET FL-UE.**

Fir-rigward tal-importazzjonijiet ta' għalf fl-UE, skont l-Artikolu 24 tar-  
Regolament (KE) Nru 183/2005<sup>7</sup>, japplikaw il-kundizzjonijiet stabbiliti fl-  
Artikolu 6 tad-Direttiva tal-Kummissjoni 98/51/KE<sup>8</sup>, li jipprevedu dan li ġej:<sup>9</sup>

- Stabbilimenti f'pajjiżi terzi jrid ikollhom rappreżentant stabbilit fl-UE;
- Ir-rappreżentant irid jiżgura li l-istabbilimenti jikkonformaw mar-reqwiżiti tal-igijene tal-għalf mill-inqas ekwivalenti għal dawk stabbiliti mill-UE;
- Ir-rappreżentant irid iżomm registru ta' prodotti mqiegħda fis-suq tal-UE mill-istabbilimenti li huwa jirrappreżenta.

Wara tmiem il-perjodu ta' tranżizzjoni, dawn ir-regoli japplikaw għall-  
importazzjonijiet tal-għalf mir-Renju Unit lejn l-UE.

#### **2. TIKKETTAR**

Skont l-Artikolu 15(b) tar-Regolament (KE) Nru 767/2009,<sup>10</sup> l-għalf għandu  
jkun ittikkettat bl-isem u l-indirizz tal-operatur tan-negozju tal-għalf  
responsabbli għat-tikkettar. Dik il-persuna għandha tiġi stabbilita fl-UE<sup>11</sup>.

<sup>6</sup> Fir-rigward l-applikabilità għall-Irlanda ta' Fuq tal-liġi tal-UE dwar l-għalf, ara l-Parti C ta' dan l-  
avviż.

<sup>7</sup> Ir-Regolament (KE) Nru 183/2005 tal-Parlament Ewropew u tal-Kunsill tat-12 ta' Jannar 2005 li  
jistabbilixxi l-htigijiet għall-igijene tal-għalf, ĠU L 35, 8.2.2005, p. 1.

<sup>8</sup> Id-Direttiva tal-Kummissjoni 98/51/KE tad-9 ta' Lulju 1998 li tistabbilixxi ċerti miżuri għall-  
implimentazzjoni tad-Direttiva tal-Kunsill 95/69/KE li tistabbilixxi l-kundizzjonijiet u l-arranġamenti  
għall-approvazzjoni u r-registrazzjoni ta' ċerti stabbilimenti u intermedjarji li joperaw fis-settur tal-  
għalf tal-annimali, ĠU L 208, 24.7.1998, p. 43.

<sup>9</sup> Il-lista ta' pajjiżi terzi li minnhom jista' jiġi importat l-għalf fl-UE kif imsemmi fl-Artikolu 23 tar-  
Regolament (KE) Nru 183/2005 għadha ma tfaqqasx.

Skont l-Artikolu 16(1)(b) tar-Regolament (KE) Nru 1831/2003,<sup>12</sup> addittivi tal-ghalf u taħlitiet lesti minn qabel ta' addittivi għandhom ikunu ttikkettati bl-isem u l-indirizz tal-operatur tan-negozju tal-ghalf responsabbli għat-tikkettar. Dik il-persuna għandha tiġi stabbilita fl-UE<sup>13</sup>.

Wara tmiem il-perjodu ta' tranzizzjoni, id-dettalji tat-tikkettar ma jistgħux jibqgħu jinkludu referenza għal persuna responsabbli għat-tikkettar stabbilit fir-Renju Unit.

### **3. AWTORIZZAZZJONI TA' ADDITTIVI TAL-GHALF MARBUTA MA' DETENTUR TAL-AWTORIZZAZZJONI**

Skont l-Artikolu 3(3) tar-Regolament (KE) Nru 1831/2003, fir-rigward ta' ċerti addittivi<sup>14</sup> l-ebda persuna għajr id-detentur tal-awtorizzazzjoni, is-suċċessur(i) legali tiegħu, jew persuna li taġixxi taħt l-awtorità tiegħu bil-miktub ma għandha tkun l-ewwel li tpoġġi l-prodott fis-suq. L-isem tad-detentur tal-awtorizzazzjoni huwa inkluż fir-Regolament li jagħti l-awtorizzazzjoni ta' dawn l-addittivi<sup>15</sup>.

#### **3.1. Applikazzjonijiet pendenti għal awtorizzazzjoni**

Skont l-Artikolu 4(3) tar-Regolament (KE) Nru 1831/2003, l-applikant għal awtorizzazzjoni jew ir-rappreżentant tiegħu għandhom ikunu stabbiliti fl-UE.

Għaldaqstant, fejn l-applikant għal awtorizzazzjoni jew ir-rappreżentant tiegħu jkun attwalment stabbilit fir-Renju Unit, l-applikant għandu jiġi stabbilit fl-UE minn tmiem il-perjodu ta' tranzizzjoni jew għandu jaħtar rappreżentant stabbilit fl-UE wara tmiem il-perjodu ta' tranzizzjoni. Id-dettalji ta' kuntatt godda rilevanti għandhom jiġu kkomunikati lill-Kummissjoni.

L-istess japplika għal applikazzjonijiet għal modifika ta' awtorizzazzjoni skont l-Artikolu 13 tar-Regolament (KE) Nru 1831/2003, u għal applikazzjonijiet għal tiġdid ta' awtorizzazzjoni skont l-Artikolu 14 ta' dak ir-Regolament.

---

<sup>10</sup> Ir-Regolament (KE) Nru 767/2009 tal-Parlament Ewropew u tal-Kunsill tat-13 ta' Lulju 2009 dwar it-tqeghid fis-suq u l-użu ta' għalf, ĠU L 229, 1.9.2009, p. 1.

<sup>11</sup> Dan huwa meħtieġ sabiex l-Istati Membri jkunu jistgħu japplikaw penali, kif meħtieġ, għal ksur tar-Regolament (KE) Nru 767/2009 fil-guriżdizzjoni tagħhom skont l-Artikolu 31 tiegħu.

<sup>12</sup> Ir-Regolament (KE) Nru 1831/2003 tal-Parlament Ewropew u L-Kunsill ta' 22 ta' Settembru 2003 fuq l-addittivi għall-użu fl-ghalf tal-annimali (ĠU L 268, 18.10.2003, p. 29)".

<sup>13</sup> L-Artikolu 16(1) tar-Regolament (KE) Nru 1831/2003.

<sup>14</sup> L-addittivi b'rabta mad-detentur tal-awtorizzazzjoni huma dawk li fihom, li jikkonsistu fi jew li huma prodotti minn OMĠ u addittivi li jappartjenu għall-kategoriji li ġejjin: addittivi zootekniċi, koċċidijostati u istomonostati.

<sup>15</sup> L-Artikolu 9(6) tar-Regolament (KE) Nru 1831/2003.

### 3.2. Addittivi tal-ghalf awtorizzati

Id-detentur ta' awtorizzazzjoni, li ismu huwa msemmi fir-Regolament ta' awtorizzazzjoni skont l-Artikolu 9(6) tar-Regolament (KE) Nru 1831/2003, jew ir-rappreżentant tiegħu, għandu jiġi stabbilit fl-UE.

Għaldaqstant, fejn id-detentur ta' awtorizzazzjoni jew ir-rappreżentant tiegħu jkun attwalment stabbilit fir-Renju Unit, id-detentur għandu jiġi stabbilit fl-UE minn tmiem il-perjodu ta' tranzizzjoni jew għandu jahtar rappreżentant stabbilit fl-UE wara tmiem il-perjodu ta' tranzizzjoni.

Il-Kummissjoni emendat l-awtorizzazzjonijiet eżistenti għal dan il-għan bladozzjoni tal-miżuri ta' implimentazzjoni li ġejjin:

- Ir-Regolament ta' Implimentazzjoni tal-Kummissjoni (UE) 2019/138<sup>16</sup>;
- Ir-Regolament ta' Implimentazzjoni tal-Kummissjoni (UE) 2019/146<sup>17</sup>;
- Ir-Regolament ta' Implimentazzjoni tal-Kummissjoni (UE) 2019/221<sup>18</sup>.

### 4. AWTORIZZAZZJONI TA' ADDITTIVI TAL-GHALF ĠENERIĊI

Għal addittivi tal-ghalf li mhumiex marbuta ma' detentur tal-awtorizzazzjoni speċifika (jiġifieri addittivi tal-ghalf barra minn dawk imsemmija fit-Taqsima 3) ("addittivi tal-ghalf ġeneriċi")<sup>19</sup> japplika dan li ġej:

- Skont l-Artikolu 4(3) tar-Regolament (KE) Nru 1831/2003, l-applikant għal awtorizzazzjoni jew ir-rappreżentant tiegħu għandhom ikunu stabbiliti fl-UE. Jekk l-awtorizzazzjoni tkun għadha ma nġhatx, l-applikant stabbilit fir-Renju Unit għandu jiġi stabbilit fl-UE jew għandu jahtar rappreżentant stabbilit fl-UE u għandu jikkomunika d-dettalji ta' kuntatt rilevanti lill-Kummissjoni;

---

<sup>16</sup> Ir-Regolament ta' Implimentazzjoni tal-Kummissjoni (UE) 2019/138 tad-29 ta' Jannar 2019 li jemenda r-Regolamenti (KE) Nru 1356/2004, (KE) Nru 1464/2004, (KE) Nru 786/2007, (KE) Nru 971/2008, (UE) Nru 1118/2010, (UE) Nru 169/2011 u r-Regolamenti ta' Implimentazzjoni (UE) Nru 888/2011 u (UE) Nru 667/2013 rigward l-isem tad-detentur tal-awtorizzazzjoni għall-addittivi tal-ghalf, ĠU L 26, 30.1.2019, p.1.

<sup>17</sup> Ir-Regolament ta' Implimentazzjoni tal-Kummissjoni (UE) 2019/146 tat-30 ta' Jannar 2019 li jemenda r-Regolament ta' Implimentazzjoni (UE) 2015/502, dwar l-awtorizzazzjoni tal-preparazzjoni *Saccharomyces cerevisiae* NCYC R404 bhala addittiv fl-ghalf għall-baqar tal-ħalib, ĠU L 27, 31.1.2019, p. 12.

<sup>18</sup> Ir-Regolament ta' Implimentazzjoni tal-Kummissjoni (UE) 2019/221 tas-6 ta' Frar 2019 li jemenda r-Regolamenti (KE) Nru 785/2007, (KE) Nru 379/2009, (KE) Nru 1087/2009, (UE) Nru 9/2010, (UE) Nru 337/2011 u r-Regolamenti ta' Implimentazzjoni (UE) Nru 389/2011, (UE) Nru 528/2011, (UE) Nru 840/2012, (UE) Nru 1021/2012, (UE) 2016/899, (UE) 2016/997, (UE) 2017/440 u (UE) 2017/896 fir-rigward ta' isem id-detentur tal-awtorizzazzjoni u r-rappreżentant tad-detentur tal-awtorizzazzjoni għal ċerti addittivi tal-ghalf, ĠU L 35, 7.2.2019, p. 28.

<sup>19</sup> Addittivi teknoloġiċi, addittivi sensorji u addittivi nutrizzjonali. Ara l-Anness I tar-Regolament (KE) Nru 1831/2003.

- L-istess japplika għall-applikazzjonijiet għat-tigdid ta' awtorizzazzjoni skont l-Artikolu 14 tar-Regolament (KE) Nru 1831/2003;
- Jekk l-addittiv ta' għalf generiku jkun diġà gie awtorizzat, l-applikant (preċedenti) ma għandux bżonn ikun stabbilit fl-UE jew jahtar rappreżentant fl-UE.

## **5. LISTA TA' UZI MAHSUBA TA' GHALF MAHSUB GHAL SKOPIJIET NUTRIZZJONALI PARTIKOLARI (PARNUTS)**

L-applikanti għal PARNUTs huma rregolati fl-Artikoli 9 u 10 tar-Regolament (KE) Nru 767/2009. Skont l-Artikolu 10(2) tar-Regolament (KE) Nru 767/2009, applikant biex jaġġorna l-lista ta' uzi maħsuba għandu jkun stabbilit fl-UE.

Jekk l-awtorizzazzjoni tkun għadha ma nġhatatx, l-applikant għandu jkun stabbilit fl-UE fi tmiem il-perjodu ta' tranżizzjoni.

Jekk il-PARNUT ikun diġà gie awtorizzat, ma hemmx bżonn li l-applikant (preċedenti) ikun stabbilit fl-UE.

## **B. ID-DISPOŻIZZJONIJIET TAS-SEPARAZZJONI RILEVANTI TAL-FTEHIM DWAR IL-ĦRUĠ<sup>20</sup>**

### **1. GHALF LI MA JORIGINAX MILL-ANNIMALI**

L-Artikolu 41(1) tal-Ftehim dwar il-Ħruġ jipprovdi li oġġett eżistenti u identifikabbli individwalment (kif previst fih) imqiegħed fis-suq fl-UE jew fir-Renju Unit qabel tmiem il-perjodu ta' tranżizzjoni jista' jsir disponibbli fis-suq tal-UE jew tar-Renju Unit u jiċċirkola bejn dawk iż-żewġ swieq sakemm jasal għand l-utent aħhari tiegħu.

L-operatur ekonomiku li jinvoka dik id-dispożizzjoni għandu l-oneru tal-prova li juri abbażi ta' kwalunkwe dokument rilevanti li l-prodott kien tqiegħed fis-suq fl-UE jew fir-Renju Unit qabel tmiem il-perjodu ta' tranżizzjoni<sup>21</sup>.

Għall-finijiet ta' dik id-dispożizzjoni, "tqiegħid fis-suq" tfisser l-ewwel provvista ta' oġġett għad-distribuzzjoni, għall-konsum jew għall-użu fis-suq fl-UE jew ir-Renju Unit waqt attività kummerċjali, kemm jekk bi ħlas kif ukoll mingħajr ħlas<sup>22</sup>. "Provvista ta' oġġett għad-distribuzzjoni, għall-konsum jew

<sup>20</sup> Jekk ikun iżamm għalf individwali fl-UE, qabel tmiem il-perjodu ta' tranżizzjoni, għall-finijiet tal-bejgħ, inkluża l-offerta għall-bejgħ jew kwalunkwe forma oħra ta' trasferiment, sew jekk mingħajr ħlas kif ukoll jekk le, dan l-"istokk" tal-għalf jista' jinbiegħ, jitqassam jew jiġi trasferit fl-UE wara tmiem tal-perjodu ta' tranżizzjoni (ara d-definizzjoni fl-Artikolu 3(8) tar-Regolament (KE) Nru 178/2002: "tqiegħid fis-suq" tfisser iż-żamma ta' ikel jew għalf għall-ghanijiet ta' bejgħ, inkluża l-offerta għall-bejgħ jew kull forma oħra ta' trasferiment, sew jekk bi ħlas sew jekk le, u l-bejgħ, tqassim u xi forma oħra tat-trasferiment innifsu.")

<sup>21</sup> L-Artikolu 42 tal-Ftehim dwar il-Ħruġ.

<sup>22</sup> L-Artikolu 40(a) u (b) tal-Ftehim dwar il-Ħruġ.

għall-użu” tfisser li oġġett eżistenti u individwalment identifikabbli, wara li jkun seħħ l-istadju tal-manifattura, ikun is-suġġett ta’ ftehim bil-miktub jew verbali bejn żewġ , jew aktar, persuni ġuridiċi jew fiżiċi għat-trasferiment ta’ sjiċda, ta’ kwalunkwe dritt ieħor ta’ proprjetà, jew ta’ pussess li jikkonċernaw l-oġġett inkwistjoni, jew ikun is-suġġett ta’ offerta lil persuna jew persuni ġuridiċi jew fiżiċi għall-konkluzjoni ta’ tali ftehim.”<sup>23</sup>

**Pereżempju:** Għalf individwali mibjugħ minn produttur ibbażat fir-Renju Unit lil bejjiegh bl-ingrossa fir-Renju Unit qabel tmiem il-perjodu, u ttikkettat ma’ operaturi tan-negozju tal-għalf responsabbli stabbiliti fir-Renju Unit xorta jista’ jiġi importat fl-UE mingħajr il-htieġa li l-prodott tal-għalf jiġi ttikkettat mill-ġdid.

Dan huwa mingħajr preġudizzju għall-kontrolli sanitarji jew fitosanitarji li jistgħu japplikaw għall-importazzjonijiet mit-tmiem il-perjodu ta’ tranzizzjoni.

## 2. GHALF LI JORIGINA MILL-ANIMALI

Ir-regoli stabbiliti fit-Taqsima B.1 ta’ dan l-avviż ma japplikawx għall-għalf li jorigina mill-annimali<sup>24</sup>.

Dawn il-prodotti jridu jikkonformaw mar-regoli tal-UE għall-għalf stabbiliti fit-Taqsima A ta’ dan l-avviż minn tmiem il-perjodu ta’ tranzizzjoni, anki jekk il-prodott ikun tqieghed fis-suq tar-Renju Unit qabel tmiem il-perjodu ta’ tranzizzjoni.

## C. REGOLI APPLIKABBLI GĦALL-GHALF FL-IRLANDA TA’ FUQ WARA T-TMIEM TAL-PERJODU TA’ TRANZIZZJONI

Wara tmiem il-perjodu ta’ tranzizzjoni, japplika l-Protokoll dwar l-Irlanda/l-Irlanda ta’ Fuq<sup>25</sup>. Il-Protokoll dwar l-Irlanda/l-Irlanda ta’ Fuq huwa soġġett għal kunsens perjodiku tal-Assemblea Leġiżlattiva tal-Irlanda ta’ Fuq, fejn il-perjodu inizjali ta’ applikazzjoni jestendi sa 4 snin wara tmiem il-perjodu ta’ tranzizzjoni<sup>26</sup>.

Permezz tal-Protokoll dwar l-Irlanda/l-Irlanda ta’ Fuq ċerti dispozizzjonijiet tal-liġi tal-UE huma applikabbli wkoll għar-Renju Unit u fir-Renju Unit fir-rigward tal-Irlanda ta’ Fuq. Fil-Protokoll dwar l-Irlanda/l-Irlanda ta’ Fuq, l-UE u r-Renju Unit qablu wkoll li sa fejn ir-regoli tal-UE japplikaw għar-Renju Unit u fih fir-rigward tal-Irlanda ta’ Fuq, l-Irlanda ta’ Fuq hija ttrattata daqslikienu kienet Stat Membru<sup>27</sup>.

<sup>23</sup> L-Artikolu 40(c) tal-Ftehim dwar il-Ħruġ.

<sup>24</sup> L-Artikolu 41(3)(b) tal-Ftehim dwar il-Ħruġ.

<sup>25</sup> L-Artikolu 185 tal-Ftehim dwar il-Ħruġ.

<sup>26</sup> L-Artikolu 18 tal-Protokoll dwar l-Irlanda/l-Irlanda ta’ Fuq

<sup>27</sup> Artikolu 7(1) tal-Ftehim dwar il-Ħruġ flimkien mal-Artikolu 13(1) tal-Protokoll dwar l-Irlanda/l-Irlanda ta’ Fuq

Il-Protokoll dwar l-Irlanda/l-Irlanda ta' Fuq jipprevedi li l-liġi tal-UE dwar l-għalf tapplika għar-Renju Unit u fih, fir-rigward tal-Irlanda ta' Fuq<sup>28</sup>.

Dan ifisser li r-referenzi għall-UE fil-Partijiet A u B ta' dan l-avviż għandhom jinftiehem bħala li jinkludu l-Irlanda ta' Fuq, filwaqt li r-referenzi għar-Renju Unit għandhom jinftiehem li jirreferu biss għall-Gran Brittanja.

B'mod aktar speċifiku, dan ifisser, fost oħrajn, dan li ġej:

- Għalf li jitqiegħed fis-suq fl-Irlanda ta' Fuq għandu jkun konformi mal-liġi tal-għalf tal-UE fir-rigward tar-rekwiziti tal-awtorizzazzjoni, tat-tikkettar, eċċ.;
- Għalf mibgħut mill-Irlanda ta' Fuq lejn l-UE mhuwiex għalf impurtat (ara t-Taqsima A.1 ta' dan l-avviż);
- Għalf mibgħut mir-Renju Unit lejn l-Irlanda ta' Fuq huwa għalf importat (ara t-Taqsima A.1 ta' dan l-avviż);
- Id-detentur/l-applikant tal-awtorizzazzjoni jista' jiġi stabbilit fl-Irlanda ta' Fuq (ara t-Taqsimiet A.3 u A.4 ta' dan l-avviż).

Madankollu, il-Protokoll tal-Irlanda/l-Irlanda ta' Fuq jeskludi l-possibbiltà għar-Renju Unit fir-rigward tal-Irlanda ta' Fuq li

- tipparteċipa fit-teħid ta' deċiżjonijiet u fit-tfassil ta' deċiżjonijiet tal-Unjoni<sup>29</sup>;
- tibda proċeduri ta' oġġezzjonijiet, ta' salvagwardja jew ta' arbitraġġ sa fejn dawn jikkonċernaw regolamenti tekniċi, standards, valutazzjonijiet, reġistrazzjonijiet, ċertifikati, approvazzjonijiet u awtorizzazzjonijiet mahruġa jew imwettqa mill-Istati Membri tal-UE<sup>30</sup>;
- taġixxi bħala l-awtorità ewlenija għal valutazzjonijiet, eżamijiet u awtorizzazzjonijiet<sup>31</sup>.

B'mod aktar speċifiku, dan ifisser, fost oħrajn, dan li ġej:

- Ir-Renju Unit, fir-rigward tal-Irlanda ta' Fuq, ma jistax jibda l-proċedura għall-aġġornament tal-lista ta' PARNUTs.

Is-sit web tal-Kummissjoni dwar l-għalf tal-annimali ([https://ec.europa.eu/food/safety/animal-feed\\_en](https://ec.europa.eu/food/safety/animal-feed_en)) jipprovdi informazzjoni ġenerali dwar l-għalf tal-annimali kif ukoll għadd ta' "Mistoqsijiet u twegibiet" fir-rigward tan-

<sup>28</sup> L-Artikolu 5(4) tal-Protokoll dwar l-Irlanda/l-Irlanda ta' Fuq u t-Taqsima 34 tal-Anness 2 ta' dak il-Protokoll.

<sup>29</sup> Fejn ikun hemm bżonn ta' skambju ta' informazzjoni jew konsultazzjoni reċiproka, dawn għandhom isehhu fil-grupp ta' ħidma konsultattiv kongunt stabbilit mill-Artikolu 15 tal-Protokoll tal-Irlanda/l-Irlanda ta' Fuq.

<sup>30</sup> Il-hames subparagrafu tal-Artikolu 7(3) tal-Protokoll dwar l-Irlanda/l-Irlanda ta' Fuq

<sup>31</sup> L-Artikolu 13(6) tal-Protokoll dwar l-Irlanda/l-Irlanda ta' Fuq

nutriment tal-annimali. Dawn il-paġni jigu aġġornati b'informazzjoni addizzjonali, fejn meħtieġ.

Il-Kummissjoni Ewropea

Id-Direttorat Ġenerali għas-Saħha u s-Sikurezza Alimentari